வில்வ 


இ.திருவள்ளுவன் 


கால் 


பிறை 
விலங்கு 
கீற்று 
கொம்பு 


இலக்குவனார் இலக்கிய இணையம் 


தமிழ் வரி வடிவம் 


இ . திருவள்ளுவன் 


இலக்குவனார் இலக்கிய இணையம் 


தமிழ் வரி வடிவம் * 1999 * இ . திருவள்ளுவன் * 10.00 வெண்பொற்காசுகள் 


தி . ஈழமலர் , ஈழக்கதிர் வெளியீட்டகம் 


கிடைக்குமிடம் : கமாகோன் அச்சிடுநர் , 18 , கச்சேரிச்சாலை , சென்னை - 4 


நன்றி 


. 


தினமணி 
இரண்டாவது அறிவியல் தமிழ்க்கருத்தரங்கக் கட்டுரைகள் 1989, 

தமிழ்ப் பல்கலைக்கழகம் , தஞ்சாவூர். 
இந்தியன் எக்சுபிரசு , மதுரை. 


மாண்புமிகு தமிழக முதல்வரால் 
என்றும் எதிலும் ( கணினி வழி ) தமிழ் நிலைக்கவும் 
அறிவியல் பயனை அனைவரும் துய்க்கவும் . 


24 & 25.1.2030 தி.பி. * 07 & 08.2.1999 கி.பி. 

நாட்களில் கூட்டப் பெறும் . 
உலகத் தமிழ்க் கணி இணையதர் கருத்தரங்க மாநாட்டில் 
விசைப்பலகை , கணியம் ( சாப்ட்வேர் ) குறிமுறை முதலியவற்றில் 
ஒருமையும் , பொதுமையும் செம்மையும் காண உழைக்கும் 

ஆன்றோர்களுக்கும் 


. 


தமிழ் வரி வடிவத்தைச் சிதைவு 
முயற்சிகளில் இருந்து காக்கும் 
தமிழ்நலக் காவலர்களுக்கும் 
இச்சுவடி படைக்கப்படுகின்றது . 


தி . அன்புச்செல்வி 

வெளியிடுநர் 


அறிவியல் தமிழ் வளர்ச்சியில் 
எழுத்துச்சீர்மையின் பங்கு 


இலக்கிய வளம்மிக்க தமிழ்மொழி இன்றைய அறிவியல் உலகிற்குத் 
தேவையான வளம் பெறவில்லையே என்பதுதான் நமக்குள்ள குறை . 
இக்குறை களைந்து அறிவியல் உலகில் வளம் பெற நாம் ஆற்ற வேண்டுவன 
யாவை ? வளர்ச்சிக்குத் தடையாக உள்ளது எது ? சிலர் கூறுவதுபோல் 
தமிழின் வரிவடிவ அமைப்பு , தமிழ் வளர்ச்சிக்கு ஊறு செய்கிறதா ? 
இல்லையா ? அவ்வாறாயின் அறிவியல் தமிழ் வளர்ச்சியில் எழுத்துச்சீர்மையின் 
பங்குதான் என்ன ? இவ்வினாக்களுக்கான விடையே இக்கட்டுரை . 


14.2.89 


தமிழ் எழுத்துச்சீர்திருத்தம் குறித்துக்கட்டுரைகளாகவும் , 
நூற்களாகவும் பல்வேறு படைப்புகள் வெளிவந்துள்ளன. ஏன் 
எழுத்துச் சீர்திருத்தம் வேண்டும் ? எவ்வாறு எழுத்துச்சீர்திருத்தம் 
இருக்கவேண்டும் ? என்றெல்லாம் இவை இயம்புகின்றன . இவற்றின் 
பிழிவாக , எழுத்துச் சீர்திருத்தம் பற்றி ஆய்ந்து தமிழக அரசிற்குப் 
பரிந்துரைக்கும் தனிப்பட்ட ஆய்வுக்குழுவின் முடிவுகளைக் கருதலாம் . 
இம்முடிவுகளின் அடிப்படையில் , நாளும் நற்றமிழ்த் தொண்டாற்றிவரும் 
தினமணியின் 7.2.89 , 18.2.89 , 

ஆம் நாளிதழ்களில் , தமிழ் 
எழுத்துச்சீரமைப்பு - 1,2,3 என கட்டுரைகள் வந்துள்ளன . இவையும் 
இவற்றின் தொடர்ச்சியாக ( தினமணியில் ) இடம் பெற்ற கருத்துக்களுமே 
இக்கட்டுரையின் களமாகும் . 

தமிழ்மக்கள் 21 ஆம் நூற்றாண்டின் அறிவியல் யுகத்தில் அடியெடுத்து 
வைக்க தமிழ் எழுத்துச்சீர்திருத்தம் உதவும் என இவை உரைக்கின்றன . 

‘ எப்பொருள் யார் யார் வாய்க்கேட்பினும் 
அப்பொருள் மெய்ப்பொருள் காண்பதறிவு 


என்பதற்கேற்ப , இவற்றுள் கூறும் கருத்துகள் குறித்து ஆராய்வோம் . 


எழுத்துச் சீர்திருத்தம் என்பது எழுத்துக்களைப் குறைப்பதன்று . 
247 ஒலி எழுத்துகளை எழுதுவதற்குப் பயன்படுத்தும் குறியீடுகளைக் 
குறைப்பது . , எவ்வளவுக்கெவ்வளவு எழுத்து அச்சுகள் 

குறைவாக 
இருக்கின்றனவோ அவ்வளவுக்கவ்வளவு செலவும் குறைகிறது . எனவே 
தட்டெழுத்துப் பொறிக்கும் அச்சுப்பொறிக்கும் ஏற்றவகையில் அவற்றைச் 
சிறிது மாற்றியமைக்க முற்பட வேண்டும் . 
உயிர்மெய்யெழுத்துக்களில் , இகர , ஈகாரங்களிலும் 

உகர 
ஊகாரங்களிலும் உயிர்க்குறியீட்டைத் தனியே அமைக்கும் முறையை 
மேற்கொண்டால் 72 வடிவங்கள் குறைகின்றன ” 


க 


இவையே பெரும்பாலும் வலியுறுத்தப்படும் கருத்துக்களாகும் . 


9 ) என்ற 


என்ற 


இல்லாத நோய்க்கு மருந்து கூறுவதுபோல்தான் ஆய்வுக்குழுவின் 
கூற்றும் உள்ளது . ஏனெனில் தமிழ்த்தட்டச்சில் , பெரும்பாலான 
உயிர்மெய்க்குறியீடுகள் தனியாகத்தான் அமைக்கப்பட்டுள்ளன . சற்று 
விளக்கமாய் இதனைக் காண்போம் . 

கா . 

. . .னா ஆகிய 18 உயிர்மெய்யெழுத்துக்களுக்கு டா என்ற 
தனிக்குறியீடு 

னி ஆகிய 17 உயிர்மெய்யெழுத்துக்களுக்கு 
தனிக்குறியீடு 

கீ .னீ ஆகிய 17 உயிர்மெய்யெழுத்துக்களுக்கு 
தனிக்குறியீடு 
ங , 4 , யு , வு ஆகிய 4 உயிர்மெய்யெழுத்துக்களுக்கு 

என்ற 
தனிக்குறியீடு 

பூ , H. யூ , வூ ஆகிய 4 உயிர்மெய்யெழுத்துக்களுக்கு , என்ற 
தனிக்குறியீடு 

னூ , தூ , நூ , லூ , , னூஆகிய 6 உயிர்மெய்யெழுத்துக்களுக்கு 1 
என்ற தனிக்குறியீடு 

5 . 0 , ரூ , மூ , ரூ ஆகிய 5 உயிர்மெய்யெழுத்துக்களுக்கு என்ற 
தனிக்குறியீடு 

கெ . னெ ஆகிய 18 உயிர்மெய்யெழுத்துக்களுக்கு ெ என்ற 
தனிக்குறியீடு 

கே னே ஆகிய 18 உயிர்மெய்யெழுத்துக்களுக்கு ே என்ற 
தனிக்குறியீடு 

னை ஆகிய 18 உயிர்மெய்யெழுத்துக்களுக்கு ை என்ற 
தனிக்குறியீடு 

கொ ........ னோ 
கோ னோ 
கௌ னௌ 


கை . 


. 


54 


ஆகிய உயிர்மெய்யெழுத்துக்களுக்கு ஏற்கெனவே 
குறியீடுகள் பயன்படுத்தப்படுகின்றன. 


உள்ள 


இவைபோல் க் - ன் ஆகிய மெய்யெழுத்துக்களுக்கு என்ற 
புள்ளி தனிக்குறியீடாக உள்ளது . 


197 


11 


ஆக 

எழுத்துவடிவங்களுக்கு குறியீடுகள் மட்டுமே 
பயன்படுத்தப்படுகின்றன . இவற்றுள் பெரிதும் பேசப்பட்டு வரும் . இகர , 
ஈகார , உகர , ஊகாரக்குறியீடுகள் , ஓர் அச்சில் மேற்பாதியில் ஒன்றும் 
கீழ்ப்பாதியில் வேறொன்றுமாக அமைவதால் ,, அச்சுக்களில்தான் 
அமைந்துள்ளன. அதாவது 7 எழுத்து விசைகளைக்கொண்டே உருளையை 
நகர்த்தாமுறை மூலம் , கூடுதலாக 197 எழுத்து வடிவங்களைத் தட்டச்சிடும் 

2 ) 

அறிவியல் முறையே உள்ளது . 247 எழுத்துக்களுக்கும் 247 அச்சு 
உள்ளதாகக் கற்பனை 

செய்து கொண்டு குறியீட்டுச் சீர்திருத்தம் பேசப்படுகிறது 
என்பதே உண்மையாகும் . 

மேலும் , ஆங்கிலத்தட்டச்சப்பொறிக்கும் தமிழ்த்தட்டச்சப்பொறிக்கும் 
அமைப்பில் பெரிய அளவில் வேறுபாடு எதுவும் கிடையாது . அதனால்தான் 
ஆங்கிலத்தட்டச்சப்பொறியைத் தமிழ்த்தட்டச்சப்பொறியாக மாற்ற முடிகிறது . 

அச்சு என்று எடுத்துக்கொண்டால் கூட 


கா ... னா 
கெ னெ 
கே 

னே 
கை . 

னை 
கொ னொ 
கோ னோ 
கெள் னௌ 


ஆகிய 126 உயிர்மெய்யெழுத்துக்களுக்கு 
4 குறியீடுகள் தாம் பயன்படுத்தப்படுகின்றன . 


. 


. 


. 


. 


។ 


தட்டச்சு முறையைப் பின்பற்றி அச்சிலும் வடிவமைப்பு 
மேற்கொண்டால் , மேலும் பொதுவான குறியீடுகளைத் 

குறியீடுகளைத் தனித்து 
அமைப்பதன்மூலம் , நாம் தற்போது எழுதும் வடிவிலேயே மேலும் 72 
எழுத்துக்களை அமைக்க முடியும் . அச்சு எழுத்துக்களை வார்ப்போரிடம் 
கூறினால் இடுகுறிக்கும் உயிர்மெய்யெழுத்துக்கும் இடைவெளியில்லாதபடி 
இதைச் செய்துவிட முடியும் என்ற திரு ம.பொ.சி.யின் கருத்து ( 12.7.89 ஆம் 
நாள் தினமணி ) இங்கு ஏற்கத்தக்கது . 

மேலும் எவ்வாறு ஆங்கிலத்தட்டச்சிற்கும் தமிழ்த்தட்டச்சிற்கும் 
அமைப்பு முறையில் பெரிதும் வேறுபாடு இல்லையோ , அதேபோல ஆங்கிலக் 
கணிப்பொறியை ஒற்றித் தமிழ்க்கணிப்பொறியையும் அமைக்க இயலும் . அதே 
முறையில் தொலையெழுதி போன்றவற்றையும் தமிழில் சிறப்பாக அமைக்க 
இயலும் . 


எனவே பொறிகளைக் காரணமாகக் காட்டி எழுத்துச்சீர்திருத்தம் 
வேண்டும் என்பது , உண்மைநிலை என்னவென்றே அறிய முயற்சிக்காமலும் , 
இயலக்கூடிய வாய்ப்புகளில் முனைப்புடன் இறங்காமலும் , கூறுவதாகத்தான் 
உள்ளது . 
கணிப்பொறியில் 

வடிவங்கள் 

இணைகோடுகளாகத்தான் 
அமையவேண்டும் என்றும் 

குறிப்பு தெரிவிக்கின்றது . 
புதுச்சீர்திருத்தத்தின்படி , மெய்யெழுத்துக்கு இடும் புள்ளியைத் தவிர பிற 
முழுமையாக இணைகோடுகளுக்குள் அடங்கிவிடும் என்றும் 


3 


குறிப்பிடப்பட்டுள்ளது . எப்பொழுது இணைகோடுகளுக்குள் அடங்காத 
மெய்யெழுத்துப்புள்ளியைக் கணிப்பொறியில் அமைக்க முடியுமோ அப்பொழுதே 
இணைகோடுகளுக்குள் அடங்காத பிற எழுத்துகளையும் அமைக்க முடியும் 
என்பதே உண்மையாகும் . 


மேலும் 

எ முதுகையில ஆங்கில எழுத்துகள் பல 
இணைகோடுகளுக்குள் அடங்காமல் மேலும் கீழும் செல்வனவாகத்தான் 
உள்ளன . அதுபோல் சப்பானிய கஞ்சி இணைகோடுகளுக்குள் அடங்குவன 
அல்ல . 


வளராத மொழி என்று 

மொழி என்று கூறிவரும் இந்தியில் இன்று தந்தி 
கொடுக்கலாம் . தொலையெமுதியில் இந்தியில் செய்தியனுப்பலாம் . ஆனால் 
தமிழில் தந்தி , தொலையெழுதி வசதியில்லை என்றும் குறை 
கூறப்பட்டுள்ளது . 

கட்டுரையாசிரியரின் தமிழுணர்வை அறியாதவர்கள் இவற்றை 
மட்டும் படித்தால் , எழுதியவரின் தமிழுணர்வையே ஐயப்படுவார்கள் எனில் 
மிகையாகாது . ஆடு நனைகிறதே என்று ஓநாய் அமுகிறதோ ? தமிழில் தந்தி , 
தொலையெழுதி வசதிகள் இல்லையே என்று குறைபடுவதுபோல் காட்டி , 
இதற்கு கூடத் தகுதியற்ற தமிழைக்கட்டி ஆள்கிறோமே என்று 
சுட்டிக்காட்டுகிறார்களோ ? என்றெல்லாம் எண்ணம் எழுவது இயற்கைதான் . 
ஆனால் இவர்களும் தமிழ்ப்பற்றிலும் தமிழறிவிலும் யாருக்கும் 
இளைத்தவர்கள் இல்லைதாம் . தாம் கொண்டுள்ள தவறான கருத்தை 
நிலைநாட்ட வழியின்றித்தவறான வழியில் வெளிப்படுத்துகிறார்கள் என்பதே 
உண்மையாகும் . 


தந்தி . தொலையெழுதி ஆகியவற்றில் தமிழ் பயன்படுத்தாதற்கு 
தமிழில் எழுத்துக்குறைபாடு காரணமில்லை என்று திரு பா . இறையரசன் 
( 26.7.89 தினமணி ) குறிப்பிட்டுள்ள செய்தி உலகறிந்த உண்மையே . இதனை 
மறைக்கலாமா ? அன்னார் குறிப்பிட்டுள்ளதுபோல் , பலர் தமிழில் தந்தி 
அனுப்பும் முறையை கண்டுபிடித்திருந்தும் , கண்காட்சிகளில் பார்வையில் 
வைத்தும் , நூல்கள் எழுதியும் விளம்பரப்படுத்தியும்கூட , நடுவண் அரசின் 
தவறான மொழிக்கொள்கையும் வெற்றி காண்பதில் நம்மிடையே உள்ள 
முனைப்பற்ற போக்கும்தான் தமிழில் தந்தி வசதியில்லாததற்குக் 
காரணமாகும் . அன்னார் சுட்டியவாறு 

தமிழில் கணிப்பொறி 
உருவாக்கப்பட்டுள்ளது . அதனை நடைமுறைபடுத்தாமல் , 

நாமாக 
முட்டுக்கட்டைகளைக் கற்பனை செய்துகொண்டு அல்லல்படுவானேன் . இதே 
முறைகளில் தொலையெழுதி , தொலையச்சு ஆகியவற்றையும் உருவாக்கலாம் 
என்பதுதானே உண்னம ? 


ஆகத்தமிழில் இவ்வசதிகள் அளிப்பதற்கு தற்போதைய தமிழ் 
வரிவடிவம் தடையில்லை என்பது உள்ளங்கை நெல்லிக்கனி . 

இரு மொழித்தட்டச்சு . இருமொழி தொலையெழுதி ஆகியவை 
இந்தியில் ( இந்தி ஆங்கிலம் என ) இருப்பதாயும் தமிழின் 
வரிவடிவக்குறைபாட்டால் அவ்வாறு 

இல்லை என்றும் மீண்டும் 
குறை கூறப்பட்டுள்ளது . 


தமிழ் , ஆங்கில இருமொழித் தட்டச்சும் ,தமிழ் , ஆங்கிலம் , இந்தி என 
மும்மொழித் தட்டச்சும் உள்ளன . பயன்படுத்துவாரின்றி இவை இன்னும் 
பரவலான விற்பனைக்கு 

வரவில்லை 

அவ்வளவுதான் , இதே 
முறைகளைப்பின்பற்றி , தமிழ் , ஆங்கிலம் இருமொழி தொலையெழுதியையும் 
தமிழ் உள்ளிட்ட மும்மொழிப் பொறிகளையும் அமைக்கமுடியும் . எனவே தமிழ் 
வரிவடிவம் , இதுபோன்ற பொறிகளை அமைக்கத் தடையாக உள்ளது என்பது 
கற்பனையான காரணமாகும் . 


மேலும் குழந்தைகள் , தமிழ்கற்கும்முன் எத்தனை எழுத்துகள் 
என்று கேட்டு மலைத்துப்போய்ப் படிக்காதது போலும் , அல்லது படிக்கையில் 
தமிழ் வரிவடிவம் எளிதாக இல்லை என்று கூறி இடையில் 
நிறுத்திவிடுவதுபோலும் , குழந்தைகள் கற்பதற்குச் சுமையாக 
இருப்பதாகவும் , குறியீடுகளை மாற்றியமைத்தால் ,, வரிவடிவ எளிமை 
காரணமாக மற்றமொழிகளைவிடத் தமிழ் அதிகமானவர்களால் 
கற்கப்படுவது சாத்தியமாகும் என்றும் குறிக்கப்பட்டுள்ளன . 


... குழந்தைகள் 

தமிழ் எழுத்துகளைக் கற்பதற்குத் 
தொல்லைப்படுகிறார்கள் 

என்பது வெறும் கற்பனை நிறைந்த 
நகைச்சுவையாகும் எனத் திரு ஆ . கருப்பையா (13.3.89 ஆம் நாள் தினமணி ) 
கூறியதுபோல் , இக்கருத்தை எள்ளி நகையாடுவதைத் தவிர வேறுவழியில்லை . 

ஆங்கில வரிவடிவத்தோடு ஒப்பிட்டும் மாற்றம் பேசப்படுகிறது . 
ஆங்கில மொழிக்கு மொத்த வரிவடிவம் தான் 

என்றுகூறும் 
எழுத்துச்சீர்திருத்த நோக்காளர்கள் , 26 ஆங்கில ஒலிவடிவத்தை நான்கு 
வெவ்வேறு முறைகளில் 

எழுதிக்கற்க வேண்டியுள்ளதை 
அறியாதவர்களா என்ன ? அறியாதவர்களை உணர்த்தலாம் . அறிந்தும் 
மறைப்பவர்களுக்கு மறுமொழியால் என்ன பயன் விளையப்போகிறது ? 

சப்போனிய மொழியில் ஆயிரக்கணக்கான எழுத்துகள் உள்ளன . 
அவர்களால் அறிவியலில் முன்னேற்றம் காணமுடியும்போது நம்மால் 
முடியாதா ? என்று கேட்பவர்களின் வாயடைக்க 

முழுப்பூசணிக்காயைச் 
சோற்றில் மறைக்கப் பார்த்துள்ளனர் . சப்பானியமொழியிலேயே 

எழுத 


எழுத்துச் 
சீர்திருத்தம் நடைமுறைப்படுத்தப்படும் போது நமக்கும் வேறுவழியில்லை 
என்று மாயையை ஏற்படுத்தி உண்மைக்குச் சாவுமணி ஒலிக்க முயற்சி 
நடைபெறுகிறது . 

சப்பானிய வரிவடிவமான கஞ்சி என்னும் பட எழுத்துக்கள் 
சீனமொழியில் இருந்து வந்தவைதாம் . இருமொழிகளிலும் வரிவடிவும் 
பொருள் வடிவும் ஒன்றாக இருப்பினும் , ஒலிவடிவம் வெவ்வேறாகத்தான் 
உள்ளன ) . [ கன் ( ஞ்சி என்றால் சீன எழுத்துக்கள் என்றுதாம் பொருள் ] 
இருப்பினும் இவை சப்பானிய வரிவடிவங்களாகவே மதிக்கப்படுகின்றன . 
இவற்றில் இருந்துதாம் இரங்கன , கதகன வடிவங்கள் அமைந்தன . 
கஞ்சியுடன் சேர்த்து 

இரங்கன பயன்படுத்தப்படும் . 
அயல்மொழிச்சொற்களைப்போலவே சப்பானிய உச்சரிப்பில் எழுதக் கதகன் 
பயன்படுத்தப்படும் . ( எடுத்துக்காட்டாக இந்தியா என்பதை இந்தோ என 
கதகனவில் எழுதுவர்) 

கஞ்சி - பல்லாயிரக்கணக்காக இருப்பினும் , தொடக்கநிலை , 
இளநிலை , உயர்நிலை , முதுநிலைக்கேற்ப எண்ணிக்கையை வரையறை 
செய்து ஒழுங்குபடுத்தியுள்ளனர் . இதன்படிக் கற்றறிந்த ஒருவர் இயல்பாய்த் 
தெரிந்திருக்க வேண்டிய கஞ்சி அளவு 

வரையறை 
செய்யப்பட்டுள்ளது . இவை எழுத்துகள் அல்ல சொற்கள் என்பதையும் 
ஒவ்வொரு கஞ்சியும் பல்வேறு பொருட்களில் வழங்கப்படுகிறது என்பதையும் 
நினைவு கொண்டால் , நாம் , ஒவ்வொருவகுப்பிலும் அறிந்திருக்கவேண்டிய 
சொற்திரட்டை வரையறை செய்வதுபோல்தான் இவையும் எனப் புரியும் . 

சப்பானிய தட்டச்சில் கஞ்சிகளும் இரங்கன , கதகன 
எழுத்துக்களும் , கூட்டல் , கழித்தல் போன்ற அடையாளங்களுமாக 351 ம் 
சேர்ந்து ஆக மொத்தம் 2201 வடிவங்கள் இயல்நிலையில் உள்ளன . 
இவைதவிரத் தனியாக 
தனியாக இணைப்புநிலை -1 இல் 

கஞ்சிகளும் , 
இணைப்புநிலை -2 இல் 97 கஞ்சிகளும் ( ஆக மொத்தம் 5356 ) உள்ளன . 


1850 


என் 


1850 


858 


தமிழ்த்தட்டச்சில் 46 அச்சுகள் இருப்பதற்கே நம்மில் சிலர் 
சீர்திருத்தம் என்ற பெயரில் கூக்குரலிட்டுக்கொண்டிருக்கிறோம் . ஆனால் 
சப்பானியர்கள் , தட்டச்சில் ஐயாயிரத்திற்கும் மேற்பட்ட அச்சுகள் இருப்பினும் , 
எழுத்துகளைத் தம்பொறிக்கேற்ப அழித்தொழிக்க எண்ணவில்லை . 
மாறாக அறிவியல் ஆய்வில் 

முனைந்து 

கணியச்சை 
உருவாக்கிக்கொண்டார்கள் . ஆகத்தட்டச்சிற்கோ , கணியச்சிற்கோ, 
கணிப்பொறிக்கோ , அச்செழுதிக்கோ , தொலையெழுதிக்கோ எழுத்துகளின் 
எண்ணிக்கையோ வடிவமோ தடையில்லை என்பதே உண்மையாகும் .. 
தேவைதான் அறிவியலின் தாய் என்பதுபோல் எழுத்துகளின் எண்ணிக்கைதாம் 
மேன்மேலும் அறிவியலில் முன்னேற வழிவகுத்துள்ளது என்று கூறினாலும் 
தவறில்லை . 

எனவே சப்பானிய வரிவடிவங்கள் அவ்வளவு ஏற்றதாகயில்லை . 
குறைத்துவிட்டார்கள் என்பது முழுமையானத் தகவலறியாமல் , தானும் 
குழம்பிப்போய்ப் பிறரையும் குழப்புவதாகத்தான் உள்ளது . 


மேலும் எழுதும் 

முறையை 

மாற்றுவது என்பது ஒன்றும் 
பெரும்சீர்திருத்தம் அல்ல . இன்னும் சப்பானியருக்கே உள்ள நூல்களும் 
இதழ்களும் வலமிருந்து தொடங்கி மேலிருந்து கீழாகச் செங்குத்தாகத்தான் 
எழுதப்படுகின்றன . அயல் மாணவர்களுக்கான பதிப்புகள் மட்டுமே 
படுக்கையாக இடமிருந்து வலமாக எழுதப்படுகின்றன . அயல்மாணவரும் 
சப்பானிய மொழியில் தேர்ச்சி வெற்றதாகக் காட்ட விரும்பினால் 
சப்பானியமுறையில்தான் எழுதவேண்டும் . 

ஒருவர் அன்றாடப் பயன்பாட்டில் இல்லாத பொருட்கள் சிலவற்றைப் 

எடுத்து வைப்பதை எடுத்துக்காட்டாகக் கூறி மற்றொருவரிடம் 
அவருக்கு இன்றியமையாதப் பொருட்களைத் துக்கிக் குப்பைத்தொட்டியில் 
வீசச் சொல்வதுபோல்தான் பிறமொழிகளை எடுத்துக்காட்டாகக் 
கூறுவதைக் கருதவேண்டியுள்ளது . 


பரணில் 


முடவன் ஊன்றுகோலைப் பயன்படுத்தி நன்கு நடப்பதாகக்கூறி , 
ஊனமற்றவனையும் ஊன்றுகோல் பயன்படுத்தப் பரிந்துரைக்கும் 
அறியாமையை என்னென்பது ? இதுபோலத்தான் அங்கே பார் ... இங்கே 
பார் 

என்று 

எங்கெங்கோ பார்க்கக் கூறி , அதற்கான 
சூழலைப்புரிந்துகொள்ளாமல் . இங்கே சீர்மை என்ற பெயரில் சிதைவை 
வேண்டுவது . 


மலையாள 


1969 இல் அமைக்கப்பட்ட மலையாளச் சீர்திருத்தக்குழுவின்படி , 
மலையாள மொழியில் எழுத்துச்சீர்திருத்தம் நடைபெற்றதும் மேற்கோளாகக் 
காட்டப்படுகிறது . அப்படியானால் எழுத்துச்சீர்திருத்தம் மேற்கொண்டதும் 

உலகு - கணிப்பொறி போன்றவற்றில் கரைகண்டுவிட்டதா? 
அறிவியல் உலகில் அரியணையில் ஏறிவிட்டதா ? இல்லையே ! 
அப்படியானால் எழுத்துவடிவச் சீர்மைக்கும் அறிவியல் வளர்ச்சிக்கும் 
தொடர்பில்லை என்பது உண்மைதானே , ஏன் மொட்டைத்தலைக்கும் 
முழங்காலுக்கும் முடிச்சுப்போட முயலவேண்டும் ? 


அடுத்து 1997 இல் எழுதப்படிக்கத் தெரிந்தவர்கள் 467 எனறும் . 100 % 
கல்வியறிவிற்குத் தடைச்சுவர் வரிவடிவம்தான் என்றும் குறிக்கப்பட்டுள்ளது . 

சப்பானிய மக்கள் இந்நூற்றாண்டின் தொடக்கத்திலேயே 100 % . கல்வி 
கற்றவர்களாக விளங்கியமைக்கு , அவர்களின் பல்லாயிரக்கணக்கான 
சிக்கலான வரிவடிவம் தடையாயில்லை . 

சீனாவில் கல்லாமையை விரட்டி , ஒவ்வொருவரும் ஒவ்வொருவருக்கும் 
கற்றுத்தர வேண்டும் என்று இயக்கத்தை நடத்திக்காட்டி வென்றமைக்கு 
அவர்களின் பல்லாயிரக்கணக்கான வரிவடிவம் தடையாய் இல்லை . 

ஆனால் புள்ளிவிவரம் ஒன்றைத் தவறான முறையில் கையாண்டு 
தமிழ்நாட்டில் கல்வியறிவன்மைக்குக் காரணம் தமிழ் வரிவடிவம்தான் என்று 
திரித்துக் கூறுவது என்னென்பது ? இவர்களின் தமிழ்நல விழைவில் 
ஐயப்படாவிட்டால் தவறான முடிவிற்கேற்ப தம் கற்பனையை வலிந்து 
மெய்போல் காட்ட முற்படுவதாக எண்ணலாம் அல்லவா ? திரு 
க.சி.அகமுடைநம்பி (13.3.89 ஆம் தினமணியில் ) தெரிவித்துள்ளதுபோல் 
மாற்றியே ஆகவேண்டும் என்று வரிந்து கட்டிக்கொண்டிராமல் 
இன்றைய நிலையில் தமிழ்வளர்ச்சிக்கான மெய்யான தேவைகள் குறித்து 
இவ்வறிஞர்கள் எண்ணிச் செயல்படமுன்வரவேண்டும் . 


கல்வெட்டுகளில் காலந்தோறும் ஏற்படும் மாற்றங்களும் 
குறிப்பிடப்பட்டன . கல்லெட்டு வரிவடிவம் , உண்மை வரிவடிவத்தில் இருந்து 
விலகியிருந்த உண்மையை உணராமல் இங்ஙனம் கூறப்படுகிறது . 


ஆசிரியருரையில் ( 13.3.89 ஆம் தினமணியில் கட்டுரையைப் பற்றி 101 
மடல்கள் வந்தன . 

மடல்கள் மட்டுமே எழுத்துச்சீர்திருத்தத்தை 
எதிர்ப்பதாக உள்ளது என்று கூறப்பட்டுள்ளது . 

எண்ணிக்கை மட்டுமே ஒன்றைப்பற்றி முடிவுகட்டப் போதுமானதல்ல 
என்பது ஒருபுறமிருக்க , மற்றோர் உண்மையையும் எண்ணிப்பார்க்கவேண்டும் . 
எந்த ஓர் இதழுக்கும் அந்த இதழ் சார்ந்துள்ள கருத்துக்கேற்பவே மடல்கள் 
மிகுதியாக வந்து சேரும் . இப்படி இப்படி எழுதினால்தான் 
அச்சிடுவார்கள் என்று கருதி அதற்கேற்ப எழுதுவோரும் உண்டு . 
இக்கட்டுரைகள் தொடர்பாக 

எதிரான கருத்து கொண்டிருந்த 
நண்பர்களிடம் மறுப்பினை தினமணிக்கு அனுப்பினால் என்ன என்று 
கேட்டுள்ளேன் . மாறுபட்ட கருத்தினை வெளியிட மாட்டார்கள் என்று கருதியே 
அனுப்பவில்லை என்றனர் . மாண்புமிகு கல்வியமைச்சரின் 
எழுத்துச்சீர்திருத்தம் பற்றிய அறிக்கை குறித்து அன்னாரின் சார்பாளராகக் 
கருதிக்கொண்டு வெளியிட்டக்கட்டுரைக்கு ( நண்பர்களின் கருத்தைப் 
வாய்யாக்க எண்ணி ) மறுப்புரை அனுப்பினேன் . 


சுருக்கமாக ஓரிரு வரிகள்கூட வரவில்லை . ஆகவே நடுநிலை 
எனக் காட்டுவதற்காக ஓரிருவரின் மடல்களை வெளியிடலாமே தவிர 
மறுப்புமொழிகளைக் கருதிப் பார்க்கமாட்டார்கள் என்று எண்ணியே பலர் 
மடல அனுப்பியிருக்கமாட்டார்கள் . 

ஆகவே இந்த எண்ணிக்கை ஓர் 
அளவுகோலன்று . மேலும் இலட்சக்கணக்கான வாசகர்கள் உள்ள 
தினமணிக்கு இக்கட்டுரைகளை வரவேற்று 100 மடல்கள் கூட வரவில்லை 

என்னும்போது , எழுதாத இலட்சக்கணக்கானோர் இதற்கு எதிராக 
இருக்கிறார்கள் என்றுகூட எடுத்துக்கொள்ளலாமே . 


மேலும் , எப்படி வாழவேண்டும் என்று வதைபட்டுப் கொண்டிருக்கும். 
மக்களிடம் எப்படி எழுதவேண்டும் என்று கதைத்துக்கொண்டிருப்பது குறித்து 
திரு ப.சண்முகம் ( 12.6.89 ஆம் நாள் தினமணி ) வருத்தப்படுவதை 
உணர்ந்து பார்க்க வேண்டும் . இதற்கேற்ப அறிஞர் வா.செ.குழந்தைசாமி 
அவர்களும் வளர்ந்த இனத்தின் மொழிகள் எங்கோ இருக்கின்றன என்ற 
உண்மையைச் சுட்டிக்காட்டுகிறார் . ஆக நாம் வாழ்வாங்கு வாழ்ந்தால் நம் 
மொழியும் வாழும் . நம்மொழியைப் பொறுத்தது அல்ல நம் வாழ்க்கை என்ற 
ஒப்புதல் வாக்குமூலத்தை மறந்துவிட்டு , நாம் வாழவேண்டிய வழிவகைகளை 
ஆராயாமல் , மொழியைச் சிதைக்க வழிகாணுவானேன் ? 


மாண்புமிகு முதல்வர் அவர்கள் , குழந்தைகளை வளர்க்கையிலேயே , 
தமிழில் எண்ணும்படி வளர்க்கவேண்டும் என்றார் . எடுத்துக்காட்டாக , 
முதலில் ரேடியோ என்பதை பதிவுச்செய்து , ரேடியோ என்றால் வானொலி 
என்று மாற்ற முயலுவதைவிட வானொலி என்று தமிழில் முதலில் எண்ணுமாறு 
வளர்க்க வேண்டினார் . ( பின் வேண்டுமானால் , அயல்மொழிச்சொல்லை 
அறிய வைக்கலாம் . ) அதற் கேற்ப மழலை வகுப்பிலேயே 
‘ மின்கலம் , தண்கலம் ,உண்கலம் , பேருந்து , மகிழுந்து , சீருந்து , 
சிற்றுந்து , சுமையுந்து , உதையந்து , வானொலி , வானொளி என அறிவியல் 
தமிழை அறிமுகப்படுத்தி 

தமிழில் என்பதைச் 
செயல்படுத்தவேண்டும் . 


எண்ணுக 


அன்றாடப் பயன்படுபொருட்களை மழலை நிலையில் கற்றுத்தந்த பின் 
அடுத்த நிலையில் , அறிவியல் கலைச்சொற்களைக் கட்டுரை வடிவில் 
பெரும்பரவலாகக் கற்றுத்தர வேண்டும் . எடுத்துக்காட்டாக மழலைநிலையில் 
மகிழுந்தை அறிந்த மாணாக்கர் , வளர்நிலையில் இன்றியமையாத 
உறுப்புக்களை அறியச்செய்தல் வேண்டும் . தரமான தமிழ்வழிக்கல்வி எங்கும் 
கிடைக்க ஏற்பாடுசெய்ய வேண்டும் . பல்கலைகழகங்கள் அஞ்சல்வழி 
முறையிலும் 

முறைசாராத்திட்டத்திலும் தமிழ்வழிக்கல்விக்கு மட்டுமே 
இடந்தர வேண்டும் . ஆட்சிமொழி , கல்விமொழி , வேலைவாய்ப்புத்தகுதி 
மொழியாகத் தமிழை ஆக்க அறிஞர்களும் வல்லுநர்களும் கூறுவனவற்றை 
ஏட்டளவில் நிறுத்தாமல் செயல் வடிவில் நிறைவேற்றுதல் 
வேண்டும் .தொலைவரி முதலானவை தமிழில் அனுப்ப ஆவன செய்யவேண்டும் . 
அதற்கு முதற்கட்டமாக உடனடியாக , வெறும் எண்களைத் தெரிவித்து 
அனுப்பும் வாழ்த்துத்தந்திச் செய்திகளைத் தமிழில் தருதல்வேண்டும் . 
தமிழ்நாட்டின் தமிழ்த்தெருவில் தமிழ்தான் வேண்டும் . அயல்மொழி எனில் 
பன்மடங்குக் கட்டணம் பெறவேண்டும் . 


இப்போது இத்திட்டம் செயல்பாட்டிற்கு வந்துள்ளது . 


* 


தேசிய ஒளிபரப்பில் நாளொன்றுக்கு இருமொழி என 4 மொழிகளிலும் 
ஒளிபரப்பு இருத்தல்வேண்டும் . சப்பான்நாட்டு முறையை அடியொற்றி ஒரே 
ஒளிபரப்பிற்கு அனைத்து மொழி ஒலிபரப்பும் கிடைக்க 

ஏற்பாடு 
செய்யவேண்டும் . 

இவற்றை எல்லாம் விட்டுவிட்டு தமிழ் எழுத்துச் சீர்திருத்தத்தினால் 
அறிவியல் உலகில் முன்னேறுவோம் 

என் போர் . தவறான 
எடுத்துக்காட்டுகளைக் கூறியும் , தொடர்பில்லாத தெரியாத செய்திகளைக் 
கூறி மலைக்கச்செய்தும் , எழுத்துச்சீர்திருத்தம் இல்லாவிட்டால் , புதைகுழியில் 
வீழ்ந்துவிடுவோம் என்ற மாயையை உருவாக்கிக்காட்டியும் , எழுத்துச் சீர்மை 
என்ற பெயரில் மொழிச்சிதைவிற்கே வழிகாண முயலுகிறார்கள் . அவர்கள் 
தமிழ் அறிஞர்கள் அல்லர் என்றோ மரபினைச் சிதைப்பவர்கள் என்றோ 
தமிழ்மொழிக்கும் தமிழினத்துக்கும் பகைவர்கள் என்றோ கூறவில்லை . 
மாறாக நாம் அறிவியல் உலகில் முன்னேற வேண்டும் என்ற ஆர்வத்தில் தமிழில் 
எழுத்து வடிவங்களை மாற்றியமைத்தால் , உடனே கணிப்பொறியுலகில் 
தலைமக்களாக விளங்குவோம் என்ற கானல்நீர்க்கனவுகளில் மூழ்கி , 
மயக்குமொழிகளால் பிறரைப் புதைகுழிக்குள் 

புதைகுழிக்குள் தள்ளப்பார்க்கிறார்கள் . 
கனவில் உள்ளதால் , தமிழ்நாடு இந்தியாவின் ஒருபகுதியாக உள்ளதை 
மறந்து விடுகிறார்கள் . இந்தியா வல்லரசுகளுக்கு இணையாக அறிவியல் 
உலகில் 

காலடி எடுத்து வைத்துள்ளதையும் காணத்தவறுகிறார்கள் . 
அறிவியலின் பயன் அனைவருக்கும் கிடைப்பதும் இந்தியாவின் 
அனைத்துமொழிகளிலும் அறிவியல்துறை வளருவதும் , இந்திய அரசின் 
கொள் கையைப் பொறுத்தே என்பதை உணர . அவர்கள் 
விழித்தெழுவார்களாக . அறிவியல் தமிழ் வளர்ச்சியில் எழுத்துச்சீர்மையின் 
பங்கு ஒன்றும் இல்லை என்பதை உணருவார்களாக . தம் ஆக்கத்தையும் 
ஊக்கத்தையும் மொழிச்சிதைவுப்பாதையில் இருந்து திருப்பி , அறிவியல் 
வளர்ச்சிப்பாதையில் செலுத்துவார்களாக . இதற்கான தகுதியும் திறமையும் 
உடைய அறிஞர்களிடம் இதைத்தான் எதிர்பார்க்கின்றோம் . நம் எதிர்பார்ப்பு 
ஏமாற்றம் தராதிருக்க நாமும் ஒத்துழைப்போம் . 


கெடல் எங்கே தமிழின்நலம் அங்கெல்லாம் 
தலையிட்டுக் கிளர்ச்சி செய்க 

- பாவேந்தர்பாரதிதாசன் 

அனுப்ப மறந்த அஞ்சல் 


( தினமணியில் மேலும் பல கட்டுரைகள் தமிழ் எழுத்துச் சீர்திருத்தம் 
குறித்து வந்து கொண்டிருக்கின்றன . இவற்றில் குறிப்பிடத்தக்கதாக 
22.08.98 ஆம் நாள் தினமணியில் வந்த தமிழ் வரி வடிவச் சீரமைப்பு 
என்னும் கட்டுரையைக் கூறலாம் . இக்கட்டுரை பற்றிய எண்ண ஓட்டம் 
அஞ்சல் பெட்டியில் சேர்க்கப்படவில்லை . எனினும் , தமிழ் அன்பர்களின் 
எண்ணப் பெட்டியில் சேர்க்க இங்கே வெளியிடப்படுகிறது ) 


சீரமைப்பா ? சீரழிவா ? 


மருத்துவம் , பொறியியல் முதலிய பிற துறைகளைச் சேர்ந்தோர் 
தமிழில் ஆர்வம் கொண்டிருப்பின் தத்தம் துறை சார்ந்த படைப்புகளைத் 
தமிழில் அளிக்க முன்வரவேண்டும் . புதிய கலைச் சொற்களை உருவாக்க 
வேண்டும் . உருவாக்கப்பட்ட கலைச் சொற்களைப் பயன்படுத்திக் 
கட்டுரைகளையும் , நூல்களையும் வெளியிட வேண்டும் . ஆனால் , பாடல் 
எழுதியும் , பேசியும் நாடறிந்தவர்களாகத் திகழ்ந்து தான் சார்ந்துள்ள 
துறையில் தமிழுக்கு வளம் சேர்த்துத் தொண்டாற்றாதவர்கள் 
( துறை வல்லுநர்களாயினும் ) தமிழ் அறிஞர்களே இல்லை . ஆனால் , 
இத்தகையோரின் கருத்துகளுக்கு இதழ்கள் முதன்மை கொடுப்பதாலும் 
இதன் அடிப்படையில் அரசு சிறப்பிடம் தர நேர்வதாலும் , இவர்களின் 
தவறான கருத்துகள் தமிழ் அறிஞர்கள் என்ற தவறான நோக்கில் எடுத்துக் 
கொள்ளப்பட்டு தமிழைச் சிதைப்பதாக அமைகின்றன . உண்மையில் தத்தம் 
துறைகளில் தமிழுக்குத் தொண்டாற்றும் அறிவியல் புலவர்கள் 
இருக்கத்தான் செய்கிறார்கள் . அவர்கள் தமிழ் மொழி வளர்ச்சிக்கு குறுக்கே 
நிற்பதில்லை . செல்வாக்கினாலும் , சொல்வாக்கினாலும் பெயர் பெறுவோரே 
தமிழுக்கு ஆக்கம் தருவதாகக் கூறிக் கொண்டு தமிழை மேலும் அழிவு 
நோக்கில் செலுத்துகின்றனர் . இதுபோல் மற்றொருபுறம் தமிழினம் 
என இன நோக்கில் முதன்மை அளித்து மொழி நோக்கில் எதிராய்க் 
கூறுபவரும் உள்ளனர் . பகுத்தறிவு என்ற பெயரில் சிலவகை மூட 
நம்பிக்கைகளைக் கொண்டிருக்கும் இவர்களும் அறிந்தும் அறியாமலும் 

தமிழுக்கு எதிரானச் செயல்களைச் செம்மையாகவும் செறிவாகவும் செய்து 
வருகின்றனர் . இவ்விரு சாராரின் அழிவுப் பணிகளுள் குறிப்பிடத்தக்க 
ஒன்றுதான் தமிழ் வரி வடிவச் சீரமைப்பு என்னும் புற்று நோயாகும் . 
உயர் தமிழ் மொழி தனக்குரிய நிலையை எட்ட வேண்டும் என 
விழையும் தமிழ் ஆர்வலர்கள் இந்நோய்க்குப் பலியாவது தொடர்ந்து 
கொண்டிருப்பதால் இனியேனும் விழிப்பாக இருக்க வேண்டும் . 

22.08.98 தினமணியில் தமிழ் வரி வடிவச் சீரமைப்பு என்னும் 
கட்டுரை வந்துள்ளது . கட்டுரையாளர். இதே கருத்தைத் தினமணியில் 
பலமுறை எழுதி வந்துள்ளார் . இவற்றிற்கெல்லாம் உரிய மறுப்புகளை 
அவ்வப்பொழுது தெரிவித்தும் தினமணி இதழ் வெளியிட்டதில்லை . 
இப்போதைய ஆசிரியர் சுருக்கியாவதுவெளியிடுவார் என்ற நம்பிக்கையில் 
உள்ளபடியான கருத்து உள்ளபடியே தெரிவிப்பது கடமை எனக் கொண்டு 
சிலவற்றைக் கூற விரும்புகிறேன் . 


வரி வடிவச் சீரமைப்பு தேவை எனத் தவறாய் தெரிவிக்கும் 
இக்கட்டுரையில் பின்வருவன அடிப்படைக் குறிப்புகளாய் அமைந்துள்ளன . 

" உயிர் மெய்க் குறியீடுகள் 72. இவற்றைத் தனித்தனியாய் 
மனப்பாடம் செய்ய வேண்டும் . உயிர் மெய் உகர ஊகாரத்தில் சீர்மை 
இல்லை . ( கி , கீ ...... கு , கூ ... ) நான்கு வரிசையில் மட்டும் குறியீடுகள் 
எழுத்தோடு ஒன்றி நிற்கின்றன. இவை இணைகோடுகளுக்குள் அடங்கா . 
தமிழ் கற்பதை எளிதாக்குவதற்கு முதற்படியாக தமிழ் வரி வடிவம் 
எளிதாக்கப்பட வேண்டும் " 


இவை அனைத்துமே தவறு . தட்டச்சிற்காகவும் , அச்சிற்காகவும் வரி 
வடிவச் சீரமைப்பு தேவை என்று முன்பெல்லாம் கூறியிருந்த கட்டுரையாளர் 
இக்கட்டுரையில் அதுபற்றி ஒன்றும் குறிப்பிடவில்லை . கணினி அச்சு 
வந்தபின் இவ்வாறான சிக்கல் எதுவுமே இல்லை என்பதை உணர்ந்ததன் 
விளைவே இது . அவ்வாறு உணர்ந்தாலும் , தவறான வாதங்களின் 
அடிப்படையில் , கையெழுத்து முறைக்காக எழுத்துச் சீர்திருத்தம் தேவை 
எனக் குறிப்பிட்டுள்ளார் . 


ஆனால் , உண்மையில் தமிழ் வரி வடிவ அமைப்பு அறிவியில் 
முறையில் சீராய் அமைந்த ஒன்றாகும் . மேலும் , குறியீடுகளை யாரும் 
மனப்பாடம் செய்து கொண்டிருப்பதில்லை . பயிற்சியால் பெறும் 


கஉ 

அறிவு இது . பள்ளிக்குச் சென்றபின் வரி வடிவம் சீராய் இல்லை 
எனக் கல்வியை நிறுத்தியவர் யாரும் கிடையாது . அறியாமை , 
கல்லாமைக்கான காரணங்கள் அனைவரும் அறிந்தனவே . அத்துடன் பிற 
மாநிலங்களில் வாழ்பவர்கள் தமிழை மறப்பதற்குக் காரணம் தமிழ் வரி 
வடிவ அமைப்பு அன்று . தமிழ்நாட்டில் , தமிழே அறியாமல் பயிலவும் , 
வணிகம் மேற்கொள்ளவும் , வாழவும் இயலும் . ஆனால் , இந்தியத் துணைக் 
கண்டத்திலுள்ள பிற மாநிலங்களில் அந்தந்த மாநில மொழிகளைத் 
தெரிந்திருக்க வேண்டிய கட்டாயம் உள்ளது . அத்துடன் இந்தி யமாயையால் 
இந்தியையும் , உலகத் தொடர்பு என்ற நம்பிக்கையால் ஆங்கிலத்தையும் 
கற்கின்றனர் . தமிழ் நாட்டிலே கூட தேவைப்படாத தமிழை , தாம் 
வாழும் மாநிலத்தில் கற்பதைச் சுமையாகக் கருதுகின்றார்கள் . அரசு உரிய 
நடவடிக்கை எடுத்தால் தமிழர்கள் மட்டுமல்ல தமிழ் அறியாதவர்களும் 
தமிழ் கற்க வகை செய்ய இயலும் . எனவே , பிற மாநிலத் தமிழர்கள் 
தமிழ் கற்காததன் காரணம் தமிழ் வரி வடிவ அமைப்பு அன்று . ஆனால் , 
நாம் வாளாவிருந்துவிட்டால் , கட்டுரையாளர் நாளைக்கு ஆங்கிலேயர் 
ஆங்கிலம் பயில்வதற்கும் , சீனர்கள் சீனம் பயில்வதற்கும் காரணம் தமிழ் 
வரி வடிவ அமைப்பினால் தமிழைப் படிக்க முடியாமல் போனதுதான் 
என்று குழப்பினாலும் குழப்புவார் . 

தமிழ் உயிர் மெய்க் குறியீடுகள் சீரான முறையைப் பின்பற்றித்தான் 
அமைக்கப்பட்டுள்ளன . 


அ வரிசைக்கு 


எழுத்தின் பின் 


இ , ஈ , உ . ஊ வரிசைகளுக்கு 


எழுத்துடன் இணைந்து 
எழுத்தின் முன் 


எ , ஏ , ஐ வரிசைகளுக்கு 


ஒ , ஓ , ஔ வரிசைகளுக்கு எழுத்தின் முன்னும் பின்னும் 

இவ்வாறு உயிர் மெய்க் குறியீடுகள் எழுத்தை நடுவாகக் கொண்டு 
முன் , பின் , முன்பின் , இணைந்து என்ற முறையில் அமைந்துள்ளன 
எனலாம் . அனைத்துக் குறியீடுகளும் முன் அல்லது பின் என்பது போல் ஒரே 
முறையில் அமையாமைக்குக் காரணம் ஒவ்வொரு குறியீடும் எழுதும் 
பாங்கிற்கேற்ப இயல்பாய் அமைந்துள்ளதே . 


கங் 


13 ) 


என 


இவற்றின் அடிப்படையில் குறியீடுகள் அமையும் பொழுது 
இன்றைக்கு நாம் சீர்திருத்த எழுத்து என்றும் , பெரியார் எழுத்து என்றும் 
கூறி என்ன வகையில் எழுதுகின்றோமோ அவ்வாறுதான் தொடக்கத்திலும் 
அமைந்திருக்க வேண்டும் . குறியீட்டின் தொடர்ச்சிபோல் அமைந்துள்ள 
( ண முதலிய ) எழுத்துக்களையும் , விரைவில் எழுதுகையில் ஒத்த எழுத்து 
போல் தோற்றமளிக்கும் எழுத்துக்களையும் ( ல , வ ) விரைந்து எழுதுகையில் 
அமையும் வடிவங்களுக்கேற்பச் சில மாற்றங்களைச் செய்துள்ளனர் . 
அவைதாம் சீர்திருத்த எழுத்துமுறை நாம் இப்பொழுது 
பின்பற்றுவதற்கு முன் இருந்த வரி வடிவங்கள் . அவ்வடிவங்களுக்குரிய 
குறியீட்டு முறைகள் வருமாறு : 
1 ) அகர வரிசை 

மெய்யெழுத்தின் புள்ளியை நீக்குதல் . 
எவ்வகை இடரும் இல்லை ; உள்ளவாறே 

அமைந்துள்ளன . 
2 ) 

கால் குறியீடு எழுத்தின் 

எழுத்தின் பின் 
சேர்க்கப்படுகிறது . னா விரைவாகச் சேர்த்து 
எழுதுகையில் ணா போல் தோன்றுவது 
முதலிய நேர்வுகளை உணர்ந்து ண , ன , உடன் 
கீழ்ப்பிறை ( o ) என்னும் குறியீட்டைப் 
பயன்படுத்தியுள்ளனர் . ( ணா , னா ) 





ஆகார வரிசை 


. 


இவைபோல் கையெழுத்து வடிவில் நா , றா 
வேறுபடுத்த ற உடன் கால் சேர்க்காமல் 

கீழ்ப்பிறை சேர்த்துள்ளனர் . ( ரு ) 
3 ) இ கரத்திற்கு மேல் விலங்கு ( 7 ) என்ற குறியீடும் , ஈ 

காரத்திற்கு சுழி மேல் விலங்கு ( P ) என்னும் குறியீடும் தலைப் 

பக்கத்தில் அமைவதால் தோற்றப் பிழை எதுவம் நேரவில்லை . 
4 ) எ கரத்திற்கு முன்கொம்பும் ( )ெ , ஏ காரத்திற்கு முன்சுழிக் 

கொம்பும் ( C ) எழுத்தின் முன் அமைந்துள்ளன . வளைத்துத் 
தொடங்கும் இக்குறியீடுகள் எழுதுவதற்கு வாகாக எழுத்தின் 

முன்புறம் அமைந்துள்ளன . 
5 ) ஐ காரத்திற்கு முன்இணைக்கொம்பு ( )ை குறியீட்டைப் 

பயன்படுத்தி விரைவாக எழுதுகையில் லை , வை , தோற்ற 
கச 

வேறுபாட்டை உணர்த்த ண , ல , ள , ன ஆகிய வடிவங்களுக்கு 

முன்வளைதலைக்கீற்று ( எழுத்தின் முன் சேர்க்கப்பட்டுள்ளது . 
6 ) ஓ கர, 
ஓ கர , ஓ காரங்களுக்கு முறையே முன்கொம்பு , முன்சுழிக் 

, 
கொம்புடன் எழுத்தின் பின் ஆ காரத்திற்குரிய குறியீடான கால் 
( ) சேர்க்கப்பட்டுள்ளது . இவ்வாறு அமைகையில் ஆ காரத்தில் 
கீழ்ப்பிறை இடப்பட்ட எழுத்து வடிவங்கள் ( ணா , ரு.னா ) அவ்வாறே 

அமைந்துள்ளன . 
7 ) ஔ காரத்திற்கு ஔ எழுத்தில் உள்ள கொம்புக்கால் ( எ ) 

எழுத்தின் பின்னரும் , ( ஔ வின் ஒரு பகுதிபோல் தோன்றும் ) 
முன்கொம்பு முன்னரும் அமைந்துள்ளன . ( முன்கொம்பு 
பின்கொம்புக்கால் - கௌ ) 

கல்வெட்டில் ஆறாயிரத்து எனற எழுத்துடன் காலிட்டு எழுதும் 
முறை இருந்ததைக் கல்வெட்டுக் கலைச் சொல் அகர முதலி ( மதுரை 
காமராசர் பல்கலைக் கழக வெளியீடு ) எடுத்து இயம்பியுள்ளது . 

இதன் அடிப்படையில் பலரின் கையெழுத்து வடிவங்களைப் 
பார்க்கும் பொழுது இந்த எழுத்தா ? அந்த எழுத்தா ? என ஐயம் நேர்வதைக் 
கண்டு உயத்து உணர்ந்தால் , தமிழ் வரி வடிவ அமைப்பில் கீழ்ப்பிறையும் 
முன்வளைதலைக் கீற்றும் எழுத்தை , அழகின்றியும் விரைந்தும் 
எழுதித் தோற்றப் பிழையை உருவாக்கிய காலத்தில் இரண்டாம் 
நிலையிலே தோன்றியிருக்க வேண்டும் என்பது புலனாகும் . 

தொன்மைக் காலத்திலேயே இத்தகைய வடிவ மாற்றத்தை ஏற்றுக் 
கொண்டிருக்கும் பொழுது இப்பொழுது வேறு வடிவ மாற்றத்தை ஏற்றுக் 
கொண்டால் என்னவென்று சிலர் கேட்கலாம் . எழுத்தின் வடிவு ஒத்து எழுதும் 
போக்கில் அமைந்த மாற்றம் இது . ஆனால் , இப்பொழுது கூறுவோர் 
துன்புறுத்தி இன்பம் காணும் உளப் போக்கினரைப் போன்று எழுத்தைச் 
சிதைத்துத் தம்மை அறிஞர்களாகக் காட்டிக் கொள்பவர் ( இவர்களின் 
மயக்கத்தில் ஆழ்ந்த உண்மைத் தமிழ் அறிஞர்கள் விரைவில் விழித்தெழு 
வார்களாக ! ) மேலும் , இவ்வாறு வந்த கீழ்ப்பிறையும் , முன்வளைதலைக் 
கீற்றும் நீக்கப்பட்டு முந்தைய வடிவமே நிலைத்துவிட்டதால் , மீண்டும் 
எவ்வகை மாற்றமும் தேவையில்லை எனத் தெள்ளிதின் உணரலாம் . 

8 ) பலராலும் சீராக இல்லை எனக் கருதப்படுகின்ற உ கர , ஊ கார 
உயிர் மெய் வரி வடிவிற்கான குறியீடுகளும் எழுதுவதற்கு இயைந்த 
அறிவியல் முறையிலான சீரான வடிவங்களேயாகும் . 
கரு 

15 ) 


உ கரத்தின் அடிப்படை உயிர் மெய்க் குறியீடு கீற்று என்பதாகும் . 
இக்கீற்று எழுத்தோடு பொருந்தி வருகையில் ( து , சு , பு , யு , வு ) இறங்கு 
கீற்று ) பயன்படுத்தப்படுகின்றது . பிற இடங்களில் எழுத்தோடு 
இயைந்து வரும் வகையில் மடக்கேறு கீற்றும் ( து , ணு , து , நு , று , லு , னு ) 
கீழ் விலங்கு கீற்றும் ( கு , டு , மு , ரு , ழு , ரூ ) பயன்படுத்தப்படுகின்றன . 
இதற்கேற்றாற்போல் ஊகாரத்தில் மடக்கேறுகீற்று வரும் இடங்களில் 
அவற்றிற்குப் பொருந்திவரும் கால் இணைந்து மடக்கேறுகீற்றுக்காலும் 
( நூ , ஸ , தூ , லூ , னூ ) கீழ் விலங்கு அமையும் இடங்களில் அவற்றிற்கு 
இயைபான சுழியும் ( டூ , மூ . ரூ , மூ , ரூ ) இறங்கு கீற்று வரும் இடங்களில் 
அவற்றிற்கு இயைபான ( இறங்கு கீற்றுக் ) கீழ்விலங்குச் சுழியும் ( நு , 

பூ , யூ , வூ ) இடப்பட்டுள்ளன . க் + உ சேருகையில் இறங்கு கீற்று 
பயன்படுத்தினால் த போல் தோன்றுவதாலும் மடக்கேறுகீற்று 
பயன்படுத்தினால் து போல் தோன்றுவதாலும் கீழ் விலங்கு ( கு ) 
பயன்படுத்தியுள்ளனர் . எனவே க் + ஊ வடிவிற்கு உயிர் வடிவோடு 
ஒத்துவரும் வகையில் பின்வளைத்தலைக்கீற்று ( கூ ) இடப்பட்டுள்ளது . 
பின்வரும் விளக்கப்படம் இதனை நன்கு விளக்கும் . 

இதைப் போல் தான் ஒவ்வொரு வடிவமும் - குறியீடு சேர்த்து 
எழுதப்படும் பொழுது மற்றோர் எழுத்தென ஐயம் நேரக்கூடிய 
வாய்ப்புகளைத் தவிர்க்கும் வகையில் உருவாக்கப்பட்டுள்ளன . 

இத்தகைய அறிவியல் உண்மையைப் புரிந்து கொள்ளாமல் எழுத்து 
வடிவைக் குலைக்க என்னும் அனைவரும் உகர , ஊகார உயிர் மெய் வடிவம் 
சரியில்லை எனக் கூறிச் சிதைக்க வலியுறுத்துகின்றனர் . 


மேலும் , 26 ஆங்கில எழுத்துகளையும் , நால்வகையாக எழுதும் 
பொழுது ( 26X4 = 104 ) வரி வடிவங்கள் ஆகின்றன . இவைதவிர 
பெரிய எழுத்து சின்ன எழுத்து என்ற வகைப்பாடு ; ஒரே ஆங்கிலச் 
சொல்லே வெவ்வேறு வகையாக ஒலிக்கப்பட்டு பல எழுத்துக்களுக்கு 
ஒலி வடிவம் இல்லாமல் போதல் ; சில ஒலி வடிவங்களுக்கு வரிவடிவமே 
இல்லை ; முதலியன பற்றியெல்லாம் ஆங்கிலேயர்கள் கவலைப்படாமல் 
வளர்ச்சி குறித்து மட்டுமே கருத்து செலுத்துகிறார்கள் . ஆனால் , இங்கோ 
ஆக்க முறைகளில் அறிவைச் செலுத்தாமல் அழிவுப் பாதையில் செலுத்தத் 
துடிப்போர் இருப்பதுதான் கொடுமையிலும் கொடுமை . 

அத்துடன் ஆங்கிலத்தைப் பற்றி நாம் அறிவோம் என்பதால் 
அதனுடன் ஒப்பிடவில்லை . நமக்குத் தெரியாத ஒன்றைக் கூறி அச்சுறுத்தி 
நம்மை அடிமைப்பட வைப்பதுதான் காலம் காலமாக நடக்கின்றது . அதைப் 
போன்று , சப்பானிய மொழியில் மாற்றம் " எனக்கூறி வயப்படுத்தும் 
முயற்சியும் நடைபெறுகிறது . 

சப்பானிய மொழியில் எழுதும் முறையில் மாற்றம் செய்து 
படுக்கையாக இடப்புறமிருந்து 

எழுதுவதாகக் கட்டுரையில் 
தெரிவிக்கப்பட்டுள்ளது . இதுவும் தவறான கருத்தாகும் . சப்பானியர்கள் 
தங்கள் மொழியை எழுதும் முறையில் எவ்வகையான மாற்றத்தையும் 
கொணரவில்லை . ஆனால் , அயல் மொழியினர் படிப்பதற்குரிய 
நூல்களில் மட்டும் வலப்புறத்தில் தொடங்கி மேலிருந்து கீழாக எழுதாமல் 
உலகப் பெரும்பான்மை வழக்கத்திற்கிணங்க இடப்புறமிருந்து எழுதும் 
வகையில் அச்சிட்டுள்ளனர் . ஆனால் , அயல் மொழியினர் சப்பானிய 
முறைப்படி எழுதும் பொழுதுதான் அம்மொழியில் முழுமையாகத் 
தேர்ச்சி பெற்றதாகக் கருதப்படுவர் . இவ்வாறு எழுதக்கூடியதை , 
இடமிருந்து வலமா அல்லது மேலிருந்து கீழா என நோக்குவது எழுத்து 
வரி வடிவத்தை மாற்றுவதற்கு தொடர்பற்ற ஒன்று . சப்பானியர்கள் 

சீன எழுத்தான பட எழுத்து முறையான கஞ்சியையும் பயன்படுத்தி 
வருகின்றனர் . இடையிடையே குறிப்பதற்கு இரங்கன எனும் சப்பானிய 
வரிவடிவத்தையும் பயன்படுத்தி வருகின்றனர் . மேலும் , சப்பானிய 
மொழியில் அயற்சொற்களைக் கையாளும் பொழுது கதகன எனும் வரி 
வடிவத்தையும் பயன்படுத்துகின்றனர் என்றும் இவ்வாறு ஆயிரக்கணக்கில் 
பட எழுத்துக்களும் நூற்றுக்கு மேற்பட்ட வரி எழுத்துக்களும் இருப்பினும் 
அ , இ , உ . எ , ஒ என்ற தமிழ் உயிரொலி வடிவமும் தமிழ் மெய்யொலி 
வடிவமும் உடைய - தமிழில் இருந்து உருவான - சப்பானிய மொழியில் 
எழுத்துச் சீரமைவு என்ற பெயரில் மொழிக் கொலையில் யாரும் 
ஈடுபடவில்லை . 


சப்பானிய தட்டச்சில் மூன்று அடுக்கு முறையைப் பின்பற்றி 
முதல் பகுதியில் 1850 பட --ழுத்துக்களும் , இரங்கன, கதகன எழுத்துகள் , 
கூட்டல் , கழித்தல் போன்ற குறியீடுகள் ஆகியவை புள்ளிட்ட 351 - ம் 
சேர்ந்து ஆக மொத்தம் 2201 வடிவங்கள் உள்ளன . இதை அடுத்த 
இரண்டாவது அடுக்கில் 858 கஞ்சிகளும் மூன்றாவது அடுக்கில் 
2297 கஞ்சிகளும் உள்ளன . ஆக மொத்தம் 5356 வடிவங்கள் 
இருக்கின்றன என்பதற்காக மொழி வடிவைச் சிதைப்பதற்கு அவர்கள் 
முன்வரவில்லை . மாறாக , அறிவியலைப் பயன்படுத்தி கணினி 
அச்சைப் பயன்படுத்தி வருகின்றனர் . இதே போல் சீனாவிலும் 
எழுத்துகளைக் குறைத்ததாகக் குறிப்பிட்டிருப்பதும் தவறான தகவலே 
ஆகும் . சீனாவிலும் , சப்பானிலும் பட எழுத்துக்களே சொல்லாக அமைந்து 
இருக்கின்ற காரணத்தினால் எந்தெந்த நிலைக்கு எத்தனைச் சொற்கள் 
பமில வேண்டும் என்ற வரையறை செய்துள்ளனர் . 

அதன் 
அடிப்படையில் தான் அடிப்படைக் கல்வி கற்பதற்கு சப்பானில் 1850 பட 
எழுத்துக்களும் , சீனாவில் 2236 

எழுத்துக்களும் அறிய 
வேண்டுமென்று வரையறுக்கப்பட்டுள்ளது . நம் பாடத் திட்டங்களில் 
சொற்றொகுதி ( வொகபுலரி ) என்ற பெயரில் இத்தனைச் சொற்கள் அறிய 
வேண்டும் என வரையறுப்பதைப் போல் வரையறுத்த முறையைக் 
குறியீடுகளைக் குறைத்ததாகக் கூறுவது தானும் ஏமாந்து பிறரையும் 
திசை திருப்புவதாகும் . 


பட 


" வரி வடிவமே மொழி அன்று எனக் கட்டுரையாளர் 
குறிப்பிடுகின்றார் . இவ்வாறு தமிழில் வரி வடிவ மாற்றம் மொழியைச் 
சிதைக்காது எனத் தவறாக உணர்ந்ததால் தான் சமசுகிருத சொற்களைக் 

குறிக்க கிரந்த எழுத்துகள் தோன்றின. அதன் அடிப்படையில் பல 
அயற்சொற்கள் புகுந்தன . இவ்வாறு அயற்சொற்கள் புகுந்த அளவு , 
தன்மை , இடம் ஆகியவற்றின் அடிப்படையிலும் , சூழல்களுக்கேற்ப 
புதிய வரி வடிவங்களை அறிமுகப்படுத்தியதன் அடிப்படையிலும் 
கன்னடம் , தெலுங்கு , மலையாளம் போன்ற பல மொழிகள் உருவாகி 
தம் பரப்பளவும் சுருங்கி சிதைந்து போயிருக்கிறது . இதற்கு மேலும் 
அவ்வாறு வரி வடிவம் வேண்டும் என்போரை , தமிழகத்தில் மேலும் 
சிதைவை உருவாக்குவதையே உள்நோக்கமாகக் கொண்டவர்களாகத்தான் 
எண்ண வேண்டி வரும் . இதனை உணராமல் , அறிஞர்கள் கருத்து 
சரியாகத்தான் இருக்கும் என்று தவறாக எண்ணி வரி வடிவச் சிதைவை 
வரவேற்கும் பலரும் இனிமேலேனும் தமிழ் வரி வடிவைக் காக்க முன் 
வருவார்களர்க ! | 


ஒரு மொழி பொருளாதார தேவையில்லாத நாட்டில் இளைஞர் 
தலைமுறை அதைக் கற்க முடியாது எனக் கட்டுரையாளர் பிற 
கட்டுரைகளில் கூறுவது போல் இங்கும் கூறியுள்ளார் . இவை 
உள்ளத்திலிருந்து வந்தவையாய் இருப்பின் உலகெங்கும் 
தமிழர்களின் முன்னேற்றத்திற்குத் தடையாக இருப்பது வரி வடிவம் 
அல்ல என்பதை உணர்ந்து - பெயரளவில் இல்லாமல் உள்ளபடியே 
அனைத்து நிலைகளிலும் தமிழ் கற்கவும் தமிழின் முதன்மையை உணர்ந்து 
அனைவரும் வாழவும் - தமிழைச் சார்ந்து இருக்கும் வகைகளில் கல்வி , 
வேலைவாய்ப்பு , இறை வழிபாடு , வணங்கும் முறைகள் ஆகியவை 
இருக்கும்படி செய்ய ஒல்லும் வகை பணியாற்ற முன் வரவேண்டும் . 

அக்கட்டுரையில் குறியீடுகளின் வடிவம் அடிப்படைச் சிக்கல் 
அல்ல என்று குறிப்பிட்டு குறியீடுகளைக் குறைப்பதை ஒப்புக் 
கொள்வதுதான் கொள்கை என்றும் குறிப்பிடப்பட்டுள்ளது . இவ்வாறு 
இவர்களைப் போன்ற சிலர் கூறுவதன் காரணம் குறியீடுகளைக் 
குறைக்க ஒப்புக் கொண்டால் வல்லான் வகுத்ததே வாய்க்கால் எனத் 
தாம் கூறும் வரி வடிவச் சீரமைவை ஏற்றுக் கொள்ளச் செய்யலாம் 
என்பதுதான் . ( பெரியார் எழுத்து என்பது போல் தாத்தா எழுத்து எனப் 
பெயர் வந்தால் பெருமைதானே ! ) ஆனால் , நமது குறிக்கோள் எத்தகைய வரி 
வடிவ மாற்றத்தை ஏற்றுக் கொள்ளலாம் என்பது அல்ல . அவ்வாறு வரி வடிவ 
மாற்றமே கூடாது என்பதுதான் . 

தமிழ் வரி வடிவங்கள் இரு கோட்டில் அடங்கவில்லை என்று 
கட்டுரையாளர் அவ்வப்பொழுது ஒரு பூதத்தைக் கிளப்பி வருகிறார் . 
ஆண்டாண்டு காலமாகக் கல்விக் கூடங்களில் தமிழ் எழுதுவதற்கு 
இருகோடு ஏடுகளையும் , ஆங்கிலம் எழுதுவதற்கு நான்கு கோடு 
ஏடுகளையும் பயன்படுத்தி வரும்பொழுது இது எத்தகைய புரட்டு என்பது 
புரிய வரும் . 

சீன மொழி , சப்பானிய மொழி போன்ற பட வடிவுடைய மொழியினர் , 
குழந்தைகளால் எழுத இயலாது எனக் கூறி எழுத்து வடிவைச் சிதைப்பது 
இல்லை . எவ்வாறு எழுத வேண்டும் என்னும் படி முறையை 
உணர்த்திக் கற்பிக்கின்றனர் . இதனால் மாவுக் கோலத்தை விரைவாகப் 
போடும் தமிழ்ப் பெண்களைவிட விரைவாக 

எழுதுகின்றனர் . 
சான்றுக்கு இணைப்பில் சப்பானிய வரி வடிவமும் எழுது முறையும் 
கொடுக்கப்பட்டுள்ளது . 

முப்பதுக்கும் மேற்பட்ட வரிகளையும் வளைவுகளையும் கொண்டு 
எழுத்துகள் இருப்பினும் இங்கு தொடக்க நிலைப் பயன்பாட்டிற்குரிய 
எழுத்து வடிவங்களே கொடுக்கப்பட்டிருக்கின்றன . இத்தகைய எழுதும் 
முறையை அறிந்த பின்னரும் தமிழ் நலம் நாடும் நடுநிலை 
கொண்ட மொழிக் காவலர் யாரும் , தமிழ் வரி வடிவச் சீரமைப்பு 
என்ற பெயரில் கீரழிவை இனியேனும் உருவாக்க முன் வரமாட்டார்கள் 
என்று எண்ணுகிறேன் . 


தினமணியைச் செய்தியிதழாக மட்டும் இல்லாமல் இலக்கிய 
இதழாகவும் மாற்றும் முயற்சிகளில் தீபம் நா.பார்த்தசாரதி முதற்கொண்டு 
ஒவ்வோர் ஆசிரியரும் முயன்று வந்துள்ளனர் . இவர்களில் யாருக்கும் 
தாம் சளைத்தவரல்ல எனச் செயல்படுபவர் ஆசிரியராக இருக்கும்பொழுது 
தினமணி குலோத்துங்கனின் படைப்புகளில் மயங்கிப் பொழுது 
போக்கலாம் ; ஆனால் , கட்டுரையாளரின் தாலாட்டில் உறங்கித் தமிழுக்கு 
எதிரான சிதைவு முயற்சியை எதிர்க்காமல் விட்டு விடக்கூடாது ! 


இனியேனும் கலையட்டும் தூக்கம் ! 


| 

அடுத்து வருவன 


சொல்லாக்கப் பாதை 


கணினியியல் 


கலைச்சொற்கள் 


இதழியல் அறிஞர் இலக்குவனார் 


